

पादुकोपानहं कृतं चामरासनभोजनम् ।
 शर्म वा विषयं वापि यदन्यद्विधितं भवेत् ॥
 अनेन विधिना यस्तु पुण्येऽङ्गि विनिवेदयेत् ।
 हिरण्यगर्भदानं स ब्रह्मलोके महीयते ॥
 पुरेषु लोकपालानां प्रतिमन्वन्तरं वसेत् ।
 कल्पकोटिशतं यावत् ब्रह्मलोके महीयते ॥
 कलिकलुषविमुक्तः सेवितः सिद्धसंवे-
 रमरचमरमालावीज्यमानोऽम्बरोभिः ।
 पितृशतमथ जन्तु पुत्रपौत्रप्रपौत्रा-
 नपि नरकनिमग्नांस्तारयेदेक एव ॥
 इति पठति य इत्थं यः शृणोतीह सत्यक्
 मधुसुररिपुलोके पूज्यते सोऽपि सिद्धेः ।
 मतिमपि च जनानां यो ददाति प्रियार्थं
 विबुधपतिजनानां नायकः स्यादमोघम् ॥”
 इति मातृस्ये २०५ अध्यायः ॥३॥
 विष्णुः । इति तस्य सहस्रनामस्तोत्रम् ॥ सूक्त-
 शरीरसमष्टुपहितचैतन्यम् । तत्पण्यायः ।
 प्राणात्मा २ सूत्रात्मा ३ । इति वेदान्तसारः ॥
 हिरण्यदाः, पुं, (हिरण्यं ददातीति । दा + कः)
 समुद्रः । इति केचित् । हिरण्यदातरि, त्रि
 (यथा, मनुः । ४ । २३० ।
 “भूमिदो भूमिमाप्नोति दोर्धमायुर्हिरण्यदः ।
 गृहदोऽग्राणि वेष्मानि रूपदो रूपमुत्त-
 मम् ॥)
 हिरण्यदा, स्त्री, हिरण्यं ददातीति । दा +
 कः । टाप् ।) प्रथिवी । इति केचित् ॥
 हिरण्यनाभः, पुं, (हिरण्यं नाभौ यस्य ।)
 मैनाकपर्वतः । इति हेमचन्द्रः ॥ (मुनिविशेषः ।
 यथा, भागवते । ६ । १५ । १५ ।
 “हिरण्यनाभः कौशल्याः श्रुतदेव ऋतध्वजः ।
 एते परे च सिद्धेशाश्वरस्ति ज्ञानहेतवः ॥”)
 हिरण्यबाहुः, पुं, (हिरण्यवत् बाहुयस्य ।)
 शोणनदः । इत्यमरः । १ । १० । ३४ ॥ शिवः ।
 इति केचित् ॥ (यथा, महाभारते । १४ । १२८ ।
 “हिरण्यबाहवे राजकुत्राय पतये दिशाम् ॥”)
 हिरण्यरेताः, [स] पुं, (हिरण्यं रेतो यस्य ।)
 अग्निः । (यथा, महाभारते । १ । ५५ । १० ।
 “विभावसुश्चित्रभानुर्महात्मा
 हिरण्यरेता हतभुक् क्षणवर्त्मा ॥”)
 चित्रकवचः । इत्यमरः । १ । १५८ ॥ सूर्यः ।
 इति मेदिनी ॥ शिवः । इति शब्दरत्नावली ॥
 अग्नेस्तुत्तामकारं यथा,—
 “यत् पीतं वीतिहोत्रेण वीर्यं त्यक्तं पिना-
 किनः ।
 तेनाक्रान्तोऽभवद्ब्रह्मन् । मन्तेजा हुताशनः ॥
 ततो जगाम देवानां सकाशममितद्युतिः ।
 दैवतैः प्रहितस्मूर्धं ब्रह्मलोके जगाम ह ॥
 स गच्छन् कुटिलां देवीं ददर्श पथि पावकः ।
 तां दृष्ट्वा प्राह चाधत्स्व तेजो यन्मम दुर्धरम् ॥
 महेश्वरेण संत्यक्तं निर्हृहेहुषनान्यपि ।
 तद्गिरणाच्च कुटिले । पुत्रो धन्यो भविष्यति ॥
 इत्यग्निना सा कुटिला श्रुत्वा सुतमनुत्तमम् ।

प्रक्षिप्तमात्रं जयाह तेज ऐशं महापगा ।
 ततस्त्वधारयहेवौ शार्वं तेजः स्वपुपुषत् ।
 हुताशनीऽपि च भयादयत्र तत्र परिभ्रमन् ॥
 पञ्चवर्षसहस्राणि ह्यध्यास्ते हव्यभुक् ततः ।
 मांसमस्थीनि रक्तानि मेदोऽप्रज्जत्वचस्तथा ॥
 रोमाणि चाक्षिकेशाद्याः सर्वे जाता हिर-
 ण्ययाः ।
 हिरण्यरेता लोकेऽस्मिन् विख्यातः पावक-
 स्तदा ॥”
 इति वामने ५४ अध्यायः ॥
 हिरण्यवः, पुं, (हिरण्यानि सन्त्यजेति । हिरण्य
 + “वप्रकरणेऽन्येभ्योऽपि दृश्यते इति वक्तव्यम् ।”
 ५ । २ । १०८ । इत्यस्य वार्त्तिकोक्ता वः ।)
 देवधनम् । देवस्वम् । इति केचित् ॥
 हिरण्यवर्णा, स्त्री, (हिरण्यवत् वर्णा यस्याः ।)
 नदी । इति हेमचन्द्रः ॥
 हिरण्यवाहः, पुं, (हिरण्यं वहतीति । वह +
 ण् ।) शोणनदः । इति शब्दरत्नावली भर-
 तश्च ॥
 हिरण्यवाहः, पुं, (हिरण्यवत् पीते अक्षिणी
 यस्य । अच् समासे ।) आद्यदेवविशेषः । स
 च दितिगर्भे कश्यपाज्जातः वराहरूपविष्णुना
 हतः । यथा,—
 “दितिस्तु भर्तुरादेशादपत्यपरिशङ्कनी ।
 पूर्णं वर्षशते साध्वी पुत्री प्रसुषुवे यमौ ॥
 प्रजापतिर्नाम तयोरकार्षीत्
 यः प्राक् स्वदेहात् यमयोरजायत ।
 तं वे हिरण्यकशिपुं विदुः प्रजा
 यं तं हिरण्यान्तमस्तु सायतः ॥”
 इति श्रीभागवते १ स्कन्धे १७ । २ ; १८ ॥
 “हतो हिरण्यकशिपुर्हरिणा सिंहरूपिणा ।
 हिरण्यलो धरोद्धारि बिभ्रता शीकरं वपुः ॥”
 इति तत्रैव ७ स्कन्धे १ अध्याये ४० श्लोकः ॥
 अपिच ।
 “तेजस्वी नाम वै शक्रो हिरण्यलो रिपुः
 स्मृतः ।
 हतो वराहरूपेण हिरण्यलोऽय विष्णुना ॥”
 इति गारुडे । ८७ । ३० ॥
 (पीठस्थानविशेषः । यथा, देवीभागवते । ७ ।
 ३० । ६४ ।
 “उत्पलाक्षौ सहस्राक्षौ हिरण्यो महीत्-
 पला ॥”)
 हिरण्यश्वः, पुं, (हिरण्यस्य अश्वो यत्र ।)
 तुलापुरुषादि-घोडशमहादानान्तर्गतमहादान-
 विशेषः । यथा,—
 मत्स्य उवाच ।
 “अथातः संप्रवक्ष्यामि हिरण्यश्वविधिं परम् ।
 यस्य प्रदानाद्भुवने शान्त्यफलमश्रुते ॥
 पुण्यां तिथिं समासाद्य कृत्वा ब्राह्मणवाचनम् ।
 लोकेशावाहनं कुर्यात्तुलापुरुषदानवत् ॥
 ऋत्विक्पण्डपसम्भारभूषणाच्छादनादिकम् ।
 स्वल्पेभ्योऽग्निवत् कुर्याद्देववाजिमखं बुधः ॥

स्वापयेद्देदिमध्ये तु कृष्णाजिनतिलोपरि ।
 कौशेयवस्त्रसंवीतं कारयेद्देववाजिनम् ॥
 शक्तितस्त्रिदलादूर्ध्वमासहस्रपलाद्बुधः ।
 पादुकोपानहच्छचामरासनभाजनैः ॥
 पूर्णकुम्भाष्टकोपितं माल्यचुफलसंयुतम् ।
 शय्यां सोपश्र्करां तद्वेदममार्त्तण्डसंयुताम् ॥
 ततः सर्वैषधौघातः स्नापितो वेदपुङ्गवैः ।
 इममुच्चारयेन्मन्त्रं गृहीतकुसुमाञ्जलिः ॥
 नमस्ते सर्वदेवेश ! वेदाहरणलभ्यट ! ।
 वाजिरूपेण मामस्मात् पाहि संसारसागरात् ॥
 त्वमेव सप्तधा भूत्वा कायारूपेण भाञ्जयस्व ।
 यन्नादभ्रमयसे लोकानतः पाहि सनातन ! ॥
 एवमुच्चार्य गुरवे तमश्वं विनिवेदयेत् ।
 दत्त्वा पापक्षयाज्ञानोर्लोकमभ्येति श्वाश्वतम् ॥
 गोभिर्विभवतः सर्वानृत्विजश्चापि पूजयेत् ।
 सर्वधान्योपकरणं गुरवे विनिवेदयेत् ॥
 सर्वशय्यादिकं दत्त्वा भुञ्जीतांतलमेव हि ।
 पुराणश्रवणं तद्वत् कारयेद्भोजनादनु ॥
 इमं हिरण्यश्वविधिं करोति यः
 पुण्यं समासाद्य दिनं नरेन्द्र ! ।
 विमुक्तपापः स पुरं सुरारिः
 प्राप्नोति सिद्धैरभिपूजितः सन् ॥
 इति पठति य इत्थं हेमवाजिप्रदानं
 सकलकलुषमुक्तः सोऽश्वयुक्तो भूयः ।
 कनकमयविमानेनार्कलोके प्रयाति
 त्रिदशपतिबधूभिः पूज्यते योऽथ पश्येत् ॥
 यो वा शृणोति पुरुषोऽप्यधनः स्मरेद्वा
 हेमाश्वदानमभिनन्दयतीह लोके ।
 सोऽपि प्रयाति हतकल्मषशुद्धदेहः
 स्थानं पुरन्दरमहेश्वरलोकानुष्टम् ॥”
 इति मातृस्ये हिरण्यश्वप्रदानिको नाम २८०
 अध्यायः ॥
 हिरण्यश्वरथः, पुं, (हिरण्यश्वः सुवर्णघोटकयुक्तः
 रथो यत्र ।) घोडशमहादानान्तर्गतमहादान-
 विशेषः । यथा, मातृस्ये ।
 “आद्यन्तु सर्वदानानां तुलापुरुषसंज्ञितम् ।
 हिरण्यगर्भदानञ्च ब्रह्माण्डं तदनन्तरम् ॥
 कल्पपादपदानञ्च गोसहस्रञ्च पञ्चमम् ।
 हिरण्यकामधेनुञ्च हिरण्यश्वस्तथैव च ॥
 पञ्चलाङ्गलकक्षैव धरादानं तत्रैव च ।
 हिरण्यश्वरथस्तद्वत् हेमहस्तिरथस्तथा ॥
 हादशं विष्णुचक्रञ्च ततः कल्पलतात्मकम् ।
 सप्तसागरदानञ्च रत्नधेनुस्तथैव च ।
 महाभूतघटस्तद्वत् घोडशः परिकीर्तितः ॥”
 इति मलमासतत्त्वम् ॥ ३ ॥
 तद्विधिर्यथा,—
 मत्स्य उवाच ।
 “अथातः संप्रवक्ष्यामि महादानमनुत्तमम् ।
 हिरण्यश्वरथं नाम महापातकनाशनम् ॥
 पुण्यन्दिनमथासाद्य कृत्वा ब्राह्मणवाचनम् ।
 लोकेशावाहनं कुर्यात्तुलापुरुषदानवत् ॥
 ऋत्विक्पण्डपसम्भारभूषणाच्छादनादिकम् ।